
Anubhavanandacharyapranita Shrigitarthasudha

అనుభవానందాచార్యప్రణీతా శ్రీగీతార్థసుధా

Document Information



Text title : Anubhavanandacharyapranita Shrigitarthasudha

File name : gItArthasudhAanubhavAnandAchArya.itx

Category : raama, rAmAnanda

Location : doc_raama

Author : anubhavAnandAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



అనుభవానందాచార్యప్రణీతా శ్రీగీతార్థసుధా



ఉత్పత్త్యాదివిధాయకం చ జగతో హేతుం పరం చేశ్వరం
జీవాజీవాశరీరిణం సుశరణం భక్త్యైవ సాయుజ్యదమ్ ।
నిర్దోషం సుగుణాకరం నిఖిలవిద్వేదాన్తగమ్యం విభుం
గీతోక్తం వరదం నతోఽస్మి కరుణామ్నోధిం ప్రభుం రాఘవమ్ ॥ ౧॥

నత్వా గురుం తథాఽఽనన్తభాష్యకారం జగద్గురుమ్ ।
కరోయనుభవానన్తః సుధాం మృత్యువినాశినీమ్ ॥ ౨॥

కర్మజ్ఞానప్రసాధ్యా భగవతి పరమా భక్తిరేకోభ్యుపాయః
శ్రేష్ఠో మోక్షస్య వాచ్యో మతమితివిదితం జ్ఞాపయిష్యన్ముకున్తః ।
ధర్మాధర్మప్రసక్లాద్ వికలితమనసం పార్థముద్దిశ్య గీతా-
మాహోపోద్ధాతరూపః సుదృఢమభిహితస్తత్ర చాద్యః ప్రపాఠః ॥ ౩॥

ప్రోక్తా దేహాత్మబుద్ధయాస్వజనమమతయా బాలిశే మోహశోకౌ
క్షీయేతే తా చ బోధాత్ ఫలమతిరహితాత్ కర్మణః సోఽపి సిద్ధ్యేత ।
తస్మాద్ భక్తిః పరేశే నియమితమనసా ప్రాప్యతే సత్యవృద్ధయా
తస్యాః శాన్తిర్గవాత్మా ఫలమిదమశిషత్ కృష్ణ చన్ద్రో ద్వితీయే ॥ ౪॥

జ్ఞానం కర్మేతి నిష్ఠాద్ధయమిహ జగతి ప్రాహురామ్నాయవిజ్ఞాః
కర్మారమ్భం విహాయ క్షణమపి భజతే నైవ కశ్చిత్ ప్రశాన్తిమ్ ।
తస్మాత్ కర్మానువృత్తిర్భగవతి మనసా న్యాయ కర్మాణి సమ్యక్
కర్తవ్యా పుణ్యపుంసా గలితఫలతృషా ప్రోక్తమేతత్ తృతీయే ॥ ౫॥

ప్రోక్తా కర్మప్రసక్లాన్నిజవిభవకథా నిత్యకర్మాణి పశ్చాత్
కర్మాకర్మస్వరూపం మతిస్మృతిమశిష్ట కర్మభిః సమ్ప్రవృత్తామ్ ।
యజ్ఞానాం ద్వాదశానామనుకథనమితో జ్ఞానయజ్ఞస్య మౌఖ్యం
జ్ఞానాగ్నిర్నాశయత్యేవవృజిననిచయం తూర్య ఇత్యభ్యధత్త ॥ ౬॥

జ్ఞానాకారం విధత్తే శ్రుతివిదితఫలం కర్మ సమ్మచ్యమానం
సన్యాసస్తస్య నేష్ఠః సమమతిరుదితా హ్యాత్మలభేరుపాయః ।

భోగానాం దుఃఖదత్త్వాద్విరతిరతితరాం పణ్ణితైస్సేభ్య ఇష్టా
స్వర్ధానేతానవాదీత్ ప్రణతసురతరుః పఞ్చమే వాసుదేవః ॥ ౭ ॥

యోగాభ్యాసస్య రీతిర్విరతిరతిశయా సంసృతేర్మోహజాలా-
చ్యాతుర్విధ్యం ప్రతీతం సమమతిరధికో యోగినాం తత్ర చోక్తః ।
యోగస్యోస్కృష్టసిద్ధిః పరగతిఫలికా శ్రద్ధయా యః స యుక్తో
యోగిష్వేతేషు చేడ్యం భజతి హరిమితిప్రాహ ప్షే పదార్థాన్ ॥ ౮ ॥

యాథార్థ్యం స్వస్య చోక్తం జగతి జనచయో మాయయా మోహమాప్త-
స్తార్మతాం తర్తుకామైః ఖరరిపుచరణే సుప్రపత్తిర్విధేయా ।
సేవా దేవాన్తరాణాం పరిమితఫలదా నైవ కార్యా ప్రపన్నై-
ర్జ్ఞానీ శ్రేష్ఠః సమేషామితిమతమవదత్ సప్తమే శ్రీముకుందః ॥ ౯ ॥

ప్రశ్నాః పార్థస్య సప్త ప్రతివచనమథో వర్ణనం చాన్తిమస్య
బ్రహ్మ౨నుధ్యానతో౨ద్ధా హ్మసుగతిసమయే బ్రహ్మభావం సదైతి ।
క్షేత్రజ్ఞస్యాప్యపాస్తా ప్రకృతివిరహిణః సద్గతిః సైవ తుక్లా
హేతుర్నైవాగతేః సా సృతిరితిభగవానప్తమే స్పష్టమాఖ్యత్ ॥ ౧౦ ॥

మాహాత్మ్యం స్వస్య దివ్యం జగతి భగవతో వ్యాప్తిరన్తః సమస్మిన్
భక్త్యా రాధ్యః పరేశః సుమహితమనసాం లక్షణం కార్యమేషామా ।
ఆవృత్తిశ్చ త్ర భూయో విలయముపగతే కర్మిణాం స్వర్గలోకే
శ్రీశోపాస్తేః స్వరూపం తతమితి నవయే ప్రాదిశద్ దేవదేవః ॥ ౧౧ ॥

వ్యాప్తం విశ్వం సమస్తం కిల చరమచరం యేన సర్వాధిపేనా-
త్రాసీమైశ్వర్యశాలీ విమలగుణనిధిర్యః స్వతన్త్రః పరాత్మా ।
యత్స్వాయత్తస్వరూపస్థితిగతిరుదితా యద్విభూతిస్తననన్తా
సర్వాత్మా సో౨యమేకః ప్రభురితిదశమే నిశ్చికాయాదిదేవః ॥ ౧౨ ॥

పార్థశ్చైశం దిదృక్షుర్హిం వపురతితతం చర్మచక్షుర్న యోగ్యం
తస్మై దత్త్వా తు దివ్యం స్మయభయజనకం దర్శయామాస కృష్ణః ।
మేఘాన్ విద్యున్మహీధాన్ క్షితిజలధియుతాన్ సూర్యచన్ద్రాదిదేవాన్
దృష్ట్వా దేవస్య దేహా శరణముపగతో౨వోచదేకాదశే౨ర్థాన్ ॥ ౧౩ ॥

శ్రేష్ఠోపాయస్తు ముక్తేర్భగవతి సుదృఢా ప్రీతిరేకైవ శుద్ధా
తత్రాశక్తస్య కర్మణ్యభిరుచిరుచితా హ్యోత్మనిష్ఠస్య పునః ।
ఆత్మోపాస్తేః ప్రకారా ఆతిరతిమదిశత్ స్వస్య భక్తే పరేశః

స్వార్థానేతానవాదీచ్చితజనరతికృద్ ద్వాదశే చ ప్రపారే || ౧౪ ||

క్షేత్రక్షేత్రజ్ఞరూపం ప్రకృతిపురుషయోర్భేద ఆత్మస్వరూప-
జ్ఞానోపాయాస్తథాఽత్ర త్రిగుణపురుషయోర్వ్యోగతో విశ్వసృష్టిః |
కర్తుత్వే హేతురేకా ప్రకృతిరథ పుమాన్ భోక్తుభావే చ హేతు-
ర్బుద్ధోచ్ఛేదో వివేకాత్ త్రిసహితదశమే శౌరిణోక్తాశ్చమేఽర్థా || ౧౫ ||

సూతే విశ్వం సమస్తం ప్రకృతిరనుపమా బ్రహ్మస్వామ్యత్వమూర్తిః
సత్వాదీనాం త్రయాణాం ప్రకృతిగుణతయా దేహినో బద్ధకత్వమ్ |
లింగం కార్యజ్ఞు తేషాం ఖలు మతికృతిభిర్దర్శితం తత్కృతోఽయం
బద్ధో భక్త్యా ప్రహయో ద్విగుణిత ఉదితాః సప్తకేఽర్థా ముదైతే || ౧౬ ||

సంసారోఽశ్వత్థవృక్షః శ్రుతివిదితపదోఽవ్యక్తమూలశ్చ తం వై
ఛిత్వాఽసంక్లౌఖ్యహేత్యా ప్రపదనమనిశం రాఘవేశే విధేయమ్ |
బద్ధాన్ముక్తాత్ పరశోఽత్తమపురుష ఇతి ఖ్యాత ఈశః స్వతస్త్రో
భర్తా చాన్మ్యైక ఏవావదదితి దశమే పఞ్చాయుక్తేఽర్థజాతమ్ || ౧౭ ||

దైవీ సమృజ్జనానాం భవతి సుకృతినాం ముక్తయే కర్మబద్ధా-
న్నిత్యం బద్ధాయ లోకే కుటిలమతిజషామాసురీ సా దురంతా |
కార్యాకార్యవ్యవస్థాం దిశతి హితతమం శాస్త్రమేతస్య త్యాగ-
శ్చానుర్యా మూలముక్తం నిరయఫలమిమే షోడశే వర్ణితార్థాః || ౧౮ ||


వైధం శాస్త్రీయకర్మ త్రిగుణపరవశం యజ్జదానే తపశ్చ
త్రైవిధ్యం తస్య వేద్యం సుకృతియుతనరైః సాత్త్వికైః సాత్త్వికం వై |
గ్రాహ్యం వైవాసురం తత్ ఖలు ఫలరహితం లక్షణం తస్య సమ్యక్
శ్రీమత్కృష్ణేన చోక్తం వరమిహ దశమే సప్తయుక్తే ప్రపారే || ౧౯ ||


సన్యాసః త్యాగరూపో జగతి మనుజైః సత్వమాలంబనీయం
సీతానాథః పరేశోఽమలగుణజలధిర్దివ్య దేహోఽక్రూరీ |
సర్వజ్ఞః సర్వశక్తిః కృతివయఫలదః కర్మణాం సంవిధాతా
సాయుజ్యం తత్ప్రపత్త్యా భవతి తనుభృతాం ప్రోక్తమన్వేఽత్ర చైతత్ || ౨౦ ||

శ్రీగీతార్థసుధా చైషాఽనుభవానందనిర్మితా |
జన్మమృత్యువినాశాయ భూయాన్మననశాలినామ్ || ౨౧ ||

ఇతి శ్రీమద్ అనుభవానందాచార్యప్రణీతా శ్రీగీతార్థసుధా సమూహార్థా |

Encoded and proofread by Mrityunjay Pandey

——
Anubhavanandacharyapranita Shrigitarthasudha
pdf was typeset on December 3, 2023

——
Please send corrections to sanskrit@cheerful.com

